



**QORTI TAL-MAGISTRATI (GHAWDEX)
BHALA QORTI TA' GUDIKATURA KRIMINALI**

**Magistrat Dr. Joseph Mifsud B.A. (Legal & Int. Rel.),
B.A. (Hons), M.A. (European), LL.D.**

**Il-Pulizija
(Spettur Bernard Charles Spiteri)**

vs.

Walid Salah Abdel Motaleb Mohamed

Kaz Numru: 35/2016

Illum 1 ta' Marzu 2016

Il-Qorti,

Rat l-imputazzjonijiet migjuba kontra l-imputat **Walid Salah Abdel Motaleb Mohamed**, imwieled Alexandria, Egittu nhar is-17 ta' Awwissu 1975 u residenti fil-fond Block P, Flat 1, Triq Lapsi, Marsalforn limiti taz-Zebbug, Ghawdex u detentur tal-karta tal-identita' bin-numru 18535(A), akkuzat talli fis-6 ta' Dicembru 2015 ghall-habta ta' 3:30a.m. waqt li kien gewwa l-West End Bar li jinsab gewwa Triq l-Imgarr, Xewkija, Ghawdex:

1. Volontarjament ikkaguna hsara fuq nuccali tal-vista liema hsara tammonta ghal mhux aktar minn 250 ewro ghad-dannu ta' Christiana Vella;
2. F'lok pubbliku jew f' post miftuh ghall-pubbliku kien fis-sakra b'mod li ma kienx jista' jiehu hsieb tieghu nnifsu;
3. Hebb ghal Christiana Vella u kkagunalha offiza ta' natura hafifa skont kif iccertifikat minn Dr. Xuereb Curmi;
4. Bl-ingieba tieghu, ikkaguna lil Christiana Vella biza li ser tintuza vjolenza kontra taghha jew kontra l-proprjeta' taghha jew kontra l-persuna jew il-proprjeta' ta' xi hadd mill-axxendenti, dixxendenti, ahwa jew familjari ohra taghha;
5. Naqas li josserva jew kiser xi wahda jew aktar mill-kundizzjonijiet imposti fuqu minn Ordni ta' Protezzjoni liema ordni nharget b'sentenza definitiva datata 21/08/2015 mill-Magistrat Dr. Paul Coppini LL.D. fejn il-Qorti kienet ipprovdiet ghas-sigurta' ta' Christiana Vella ghall-perijodu ta' sena u dan bi ksur tal-Artikolu 412C tal-Kapitolu 9 tal-Ligijiet ta' Malta;

Rat id-dokumenti esebiti u l-atti processwali kollha.

PRELIMINARI

Din hija Qorti ta' Gudikatura Kriminali. Quddiemha persuna jew persuni jigu mixlija li wettqu reati kriminali. Il-Qorti hija marbuta bl-imputazzjonijiet li jingiebu quddiemha u li jkunu maghmula mill-Prosekuzzjoni. Hemm limitu kemm il-Qorti tista' tkun flessibbli fir-rigward tal-interpretazzjoni tal-imputazzjonijiet li jingiebu quddiemha. Ghalkemm verament li l-komparixxi li fuqha hemm l-imputazzjonijiet hija ritenuta bhala *un avviso a comparire*, l-imputazzjonijiet huma dejjem ta' indoli penali. Ir-regoli tal-procedura ma jistghux jigu interpretati b'mod wiesa' tali li l-parametri tal-azzjoni penali

jigu spustati jew mibdula. Altrimenti d-difiza ma tkunx tista' tiddefendi ruhha kif jixraq.

Quddiem din il-Qorti jekk persuna tinstab hatja tehel piena. Jekk ma tinstabx hatja tigi mehlusa mill-imputazzjonijiet dedotti. Il-valutazzjoni dwar jekk persuna tkunx hatja jew le tiddependi dejjem fuq il-provi li jingiebu quddiemha (u quddiem ebda post jew *medium* ieħor) u l-istess valutazzjoni hija marbuta mal-imputazzjonijiet kriminali li jkunu gew miktuba u prezentati quddiemha mill-Pulizija Ezekuttiva jew skont kif ikunu gew mizjuda jew mibdula fl-istadju opportun - u dejjem mhux aktar tard minn meta l-Prosekuzzjoni tkun iddikjarat il-provi tagħha magħluqa. Altrimenti jekk ma jkunx hekk l-akkuzatur ikun jista' jbidel il-parametri tal-azzjoni penali skont meta jidhirlu u skont l-andament ta' dak li jkun qed iseħħ jew li jkun irrizulta matul il-kors tal-process penali. Ghalkemm hemm element ta' flessibilita' provdut minn certu gurisprudenza fir-rigward tal-procedimenti quddiem dawn il-Qrati ta' gurisdizzjoni limitata, din il-flessibilita' trid tkun tali li ma tkunx ta' pregudizzju għall-proceduri penali u għad-drittijiet tad-difiza.

Is-setgħat ta' din il-Qorti u r-rimedji li din il-Qorti tista' tagħti f'kull kaz huma limitati u ristretti għal dawk li huma previsti mil-Ligi u fil-Ligi. Din il-Qorti ma għandhiex is-setgħa, *ossia carte blanche* li tiddeciedi kif trid u tipprovdi kull rimedju li jidhlilha f'moħħha jew li trid jew li tkun tixtieq tagħti. Il-provvedimenti tagħha huma limitati għal dawk provduti fil-Kodici Kriminali.

Din il-Qorti ma tistax tieħu post jew tissostitwixxi l-Qorti Civili kompetenti jew tagħti rimedji ta' natura civili li mhumieq previsti mill-Kodici Kriminali bħala li jistgħu jigu emanati minn Qorti ta' Gudikatura Kriminali.

F'kull kaz pero', stante li din hija Qorti ta' Gudikatura Kriminali hija marbuta bit-termini tal-imputazzjoni skont kif spjegat aktar 'il fuq. Aktar minn hekk quddiemha huwa dmir tal-Prosekuzzjoni li tipprova l-kaz tagħha skont kif proferit fl-imputazzjoni kontestata sal-grad ta' konvinciment morali u sufficjenza probatorja lil hinn minn kull dubju

dettat mir-raguni. Mill-banda l-oħra jekk id-difiza tagħzel li tressaq xi provi jew sottomissjonijiet, huwa bizzejjed għad-difiza li tikkonvinci lil Qorti bit-tezi tagħha fuq bazi ta' konvinciment morali li jistrieħ fuq bilanc ta' probabilita' u f'kaz li dan iseħħ, u l-Qorti ma thosshix moralment konvinta li l-Prosekuzzjoni laħqet il-grad ta' prova rikjesta minnha, allura l-Qorti trid tillibera lill-imputat.

Dawn huwa principji kardinali li jsawru l-procediment penali Malti. Jogħgbuna jew ma jogħgbuniex, dawn huma wħud mir-regoli bazilari li jistrieħ fuqhom il-procediment penali Malti.

Biss din il-Qorti ma tistax tieqaf hawnhekk. Hija marbuta li tiggudika dan il-kaz skont l-akkuzi li jkunu gew magħmula mill-Prosekuzzjoni kontra l-imputati u ma tistax tbiddel hi bis-setgħa tagħha stess il-parametri tal-kawza intrapriża mill-Prosekuzzjoni u tiddeciedi kif jiftlilha jew tmur lil hinn mill-imputazzjonijiet prezentati lilha mill-Prosekuzzjoni.

Fatti tal-kaz:

Il-kaz imur lura għas-6 ta' Dicembru 2015 fejn għall-habta ta' 3:30a.m. waqt li l-imputat kien gewwa l-West End Bar li jinsab gewwa Triq l-Imgarr, Xewkija, Ghawdex kellu incident ma' Christina Vella fejn ikkagunalha griehi hfief u kisrilha n-nuccali u dan waqt li kienet fis-sehh Ordni ta' Protezzjoni.

Apprezzament tal-provi fl-assjem:

Il-Qorti tissottolinea li huwa ben risaput li l-apprezzament tal-provi għandu jsir mhux biss b'mod spezzettat u individwali izda l-provi għandhom jigu analizzati flimkien fl-assjem tagħhom sabiex wiehed jara x'inferenzi jew interpretazzjoni ragonevoli u legali jista' jagħti lil dawk il-provi hekk interpretati. Ma tistax tinstab htija jew nuqqas ta' htija sempliciment fuq analizi individwali jew separata tal-provi. Dawn għandhom jigu kkunsidrati kemm individwalment kif ukoll

komplessivament. Dan hu appuntu l-ezercizzju li sejra taghmel din il-Qorti, u cioe' li tezamina bir-reqqa kollha l-provi prodotti f'dan il-kaz.

Il-Qorti pero' thoss li fic-cirkostanzi ghandha tara jekk il-*fattispecie* tal-kaz jammontawx ghar-reati addebitati lill-imputat.

L-ewwel imputazzjoni

Hsara volontarja

Dwar l-ewwel (1) imputazzjoni, il-Qorti se taghti ragun lill-imputat meta jghid illi ma ngabitx dik il-prova li turi li l-kwerelanta sofriet hsara fl-ammont minnha pretiz. Il-kwerelanta ma esebietx ircevuta tal-hsarat dwar dan. Il-Qorti tal-Appell Kriminali fil-kawza **Il-Pulizija -vs- Joseph Zahra** (App Krim 24.2.2003) rriteniet illi stima ma tammontax ghall-ahjar prova ghaliex hija biss opinjoni ex parte u mhux ta' Perit nominat mill-Qorti. Naturlament kull kaz ghandu dejjem ikun deciz fuq il-fatti in ispeci tieghu izda meta jitqies illi l-kwerelanta ma esebietx ircevuta tat-tiswija tal-hsarat u anqas biss tiddiskrivi t-tiswija li ghandha ssir, u ghalhekk il-Qorti se tillibera lill-imputat minn din l-imputazzjoni.

It-tieni imputazzjoni

Artikolu 338(ff)

Il-Prosekuzzjoni qieghda tixli lill-imputat li f'lok pubbliku jew f'post miftuh ghall-pubbliku kien fis-sakra b'mod li ma kienx jista' jiehu hsieb tieghu nnifsu. Il-Qorti ma jirrizultalhiex dan tant li l-imputat kien jaf x'qieghed jaghmel anke jekk ta l-impresjoni li dak li kien qieghed iwettaq ma kienx jafx li qieghed iwettqu

It-tielet imputazzjoni

Artikolu 221. (1)

L-Artikolu 221. (1) jipprovdi li "*l-offiza fuq il-persuna li ma ggib ebda wahda mill-konsegwenzi msemmijin fl-artikoli ta' qabel ta' dan is-sub-titolu, titqies li hija hafifa, u ghaliha tinghata l-piena ta' prigunerija ghal zimien mhux izjed minn tliet xhur jew il-multa.*"

Il-Prosekuzzjoni rnexxielha tipprova l-kaz tagħha skont kif proferit fl-imputazzjoni sal-grad ta' konvinciment morali u sufficjenza probatorja lil hinn minn kull dubju dettat mir-raguni.

Ir-raba' imputazzjoni

Artikolu 251B (1)

L-artikolu 251B. (1) jipprovdi li *“persuna li l-imgieba tagħha tikkaguna lil haddiehor jibza' li se tintuza vjolenza kontrih jew kontra l-proprjeta' tiegħu jew kontra l-persuna jew il-proprjeta' ta' xi hadd mill-axxendenti, dixxendenti, ahwa subien jew bniet jew xi persuna msemmija fl-artikolu 222(1) tkun hatja ta' reat jekk hija tkun taf jew imissha tkun taf li l-imgieba tagħha se tikkaguna lil xi hadd iehor hekk jibza' kull darba minn dawk l-okkazzjonijiet, u tista' tehel il-piena ta' prigunerija għal zimien minn tliet xhur sa sitt xhur jew multa ta' mhux inqas minn erbat elef u sitt mija u tmienja u ħamsin euro u ħamsa u sebghin centezimu (4,658.75) u mhux izjed minn ħdax-il elf u sitt mija u sitta u erbgħin euro u sebgha u tmenin centezimu (11,646.87), jew dik il-multa u prigunerija flimkien.*

(2) *Għall-finijiet ta' dan l-artikolu, il-persuna li l-imgieba tagħha tkun waħda dubjuza jmissha tkun taf li tkun se tikkaguna biza' f'ħaddiehor li ser tintuza vjolenza kontrih f'xi okkazzjoni jekk persuna ragonevoli li jkollha l-istess informazzjoni kieku taħseb li dik l-imgieba tkun ser tikkaguna biza' fil-persuna l-oħra f'dik l-okkazzjoni.*

Illi, b'riferenza għar-reat ta' fastidju, il-Qorti ser tagħmel riferenza għad-decizzjoni mogħtiha fil-21 ta' Frar 2012 mill-Qorti tal-Appell Kriminali fil-kawza fl-ismijiet **Il-Pulizija vs. Mirko Giannetti**, fejn il-Qorti għamlet riferenza għall-kawza deciza mill-istess Qorti (diversament preseduta) fis-27 ta' Frar 2009 fil-kawza fl-ismijiet **Il-Pulizija vs. Massimo Tivisini**:

“Fl-Appell Kriminali Il-Pulizija vs. Massimo Tivisini deciz fis-27 ta' Frar 2009, intqal dan rigward dan ir-reat:

“Illi għalkemm, kif jissottometti l-appellant, it-terminu legali fastidju (bl-Ingiliz 'Harassment') gie definit mill-Black's Law Dictionary - (7th. edit.) bhala:- “Words, conduct or action (usu. repeated or

*persistent) that being directed at a specific person, annoys, alarms or causes substantial emotional distress in that person and serves no legitimate purpose”, dan l-element ta’ ripetizzjoni jew persistenza ma jridx jigi konsidrat “in isolation” b’riferenza biss ghall-kaz mertu tal-kawza imma bilfors li jrid jitqies fl-isfond tar-retroxena u tal-agir precedenti tal- gudikabbli. Dan ghaliex kif gie ritenut minn din il-Qorti fl-Appell Kriminali: **Il-Pulizija vs. Alan Caruana Carabez** [21.6.07]:- “...f’kazijiet bhal dawn ir-retroxena ghal kull incident hija importanti biex il-Qorti tkun tista’ tispigola l-incident izolat u accidental minn agir abitwali ta’ fastidju fuq perjodu ta’ zmien”.*

Illi r-reat tal-“fastidju” (fit-test Ingliz ‘harassment’) gie introdott ghall-ewwel darba fil-ligi penali Maltija bl-Att XX tas-sena 2005 u inkorporat fl-artikoli 251A, 251B, 251C u 251D tal-Kodici Kriminali. L-artikolu 251A johloq ir-reat ta’ persuna li ggib ruhha b’mod li taghti fastidju lil persuna ohra u b’mod li tkun taf jew imissha tkun taf li dan ikun ta’ fastidju ghal dik il-persuna. Dan hu r-reat dedott taht it-tielet imputazzjoni. Il-ligi fis-sub-inciz (2) tkompli tiddisponi li persuna li tkun qed iggib ruhha b’mod dubjuz imissha tkun taf li dik l-imgieba tammonta ghal fastidju ta’ persuna ohra jekk fil-qies ta’ persuna ragonevoli li jkollha l-istess informazzjoni, din kienet kieku tahseb li dik l-imgieba kienet tammonta ghal fastidju tal-persuna l-ohra. Fis-subinciz (3)(c) il-ligi tkompli tghid li persuna akkuzata b’reat taht dan l-artikolu tista’ ggib prova li fic-cirkostanzi partikolari dik l-imgieba kienet wahda ragonevoli. Fl-artikolu 251C hu provdut li riferenzi ghall-ghoti ta’ fastidju lill-persuni jinkludi meta wiehed jaghti qatgha (*‘alarming’*) jew idejjaq (*‘causing...distress’*) lill-persuna.

Bl-imgieba tieghu kif hareg mill-provi prodotti, l-imputat ikkaguna lil Christiana Vella biza’ li ser tintuza vjolenza kontra taghha jew kontra l-proprijeta’ taghha jew kontra l-persuna jew il-proprijeta’ ta’ xi hadd mill-axxendenti, dixxendenti, ahwa jew familjari ohra taghha.

Ksur ta' Ordni imposta mill-Qorti:

Ordni tal-Qorti m'ghandhiex tinkiser. Il-Qorti tkun tat tali ordni biex tissalvagwardja kemm lis-socjeta' in generali u b'mod partikolari lill-persuni li jehtiegu protezzjoni. Din il-Qorti mhix ser tiehu dan il-ksur ta' ordni b'mod legger ghaliex jekk il-Qorti tkun leggera tkun qieghda taghti l-impresjoni li thalli lil min jigi jaqa' u jqum mill-ordnijiet taghha.

Artikolu 412C (7) jipprovdi li "Jekk minghajr skuzà ragonevoli l-akkuzat jikser xi projbizzjoni jew restrizzjoni imposta fuqu b'ordni taht dan l-artikolu, huwa jkun hati ta' reat u jista', meta jinstab hati jehel multa ta' elfejn u tletin mija u disgha u ghoxrin euro u sebgħa u tletin centezimu (2,329.37) jew prigunerija ta' mhux izjed minn sitt xhur jew dik il-multa u prigunerija flimkien."

Il-Prosekuzzjoni resqet bhala prova l-ordni mahruġa b'sentenza datata 21 ta' Awissu 2015 mill-Magistrat Dr. Paul Coppini LL.D. fejn il-Qorti kienet ipprovdiet ghas-sigurta' ta' Christiana Vella għall-perijodu ta' sena.

B'dak li għamel l-imputat abbuza mill-id tal-hniena tal-Qorti u allura din id-darba m'ghandux jippretendi xi klemenza.

Vjolenza minhabba lezzjonijiet ta' religjon:

L-imputat jinsab akkuzat b'imputazzjonijiet li graw f'lejl partikolari. Din il-Qorti kellha diga' c-cans tanalizza l-imgieba tal-imputat mhux biss fil-konfront tal-kwerelanta imma anke rigward l-atteggjament tieghu fl-Awla quddiem din il-Qorti.

Il-Qorti ma tistax thalli għaddej dak li xehdet il-vittma dwar it-theddida li għamlilha l-imputat li jekk thalli lit-tfal jattendu għal-lezzjonijiet tar-religjon fl-iskola primarja li jattendu jixhthilha l-actu għal wiccha. Din hi theddida serja hafna fejn f'pajjizi ohra nisa spiccaw vittmi ta' tfiegh ta' actu lejn wicchom..

Papa Frangisku nhar l-Erbgha 3 ta' Dicembru 2014 tkellem dwar "*l-importanza li Nsara u Musulmani jħabirku flimkien għas-solidarjeta', għall-paci u l-gustizzja, u jafferaw li kull Stat għandu jiżgura liċ-ċittadini u lill-komunitajiet reliġjużi l-libertà vera tal-kult.*"

L-imputat bl-atteggjament tieghu assolutament mhux iħabbrek biex l-Insara u l-Musulmani jghixu flimkien f'solidarjeta', għall-paci u l-gustizzja. L-imputat bl-atteggjament tieghu qieghed johloq tensjoni fis-socjeta' bla bzonn, u qieghed jitfa' dell ikrah fuq persuni li jhaddnu l-Islam u li huma ezempju mill-aqwa ta' kif fis-socjeta' taghna nistghu nghixu spalla ma' spalla, religjonijiet differenti b'kulturi differenti.

Filwaqt li l-pulizija jaghtu l-protezzjoni u dan anke kif dikjarat mill-Qorti Ewropeja tad-Drittijiet tal-Bniedem fil-kaz **K. vs. Slovakia**, App. No. 7510/04 (European Court of Human Rights), 31 May 2007 mhux dejjem ikunu fil-hin biex isalvaw lill-persuna.

"For a positive obligation to arise, it must be established that the authorities knew of or ought to have known at the time of the existence of a real and immediate risk to the life of an identified individual from the criminal acts of a third party and that they failed to take measures within the scope of their powers which, judged reasonably, might have been expected to avoid that risk."

Il-Qorti se tipprotegi lis-socjeta' u lill-vittma billi tikkundanna lill-imputat il-massimu li tippermettilha l-ligi għar-reati li se jinstab hati taghhom.

Il-Qorti tappella lill-awtoritajiet sabiex jieħdu l-passi kollha necessarji biex persuni bħall-imputat ma jithallewx jigru mas-saqajn. Persuni li jkun ta' theddida għas-sigurta' ta' pajjizna u taċ-ċittadini għandu jinbeda l-process biex jitneħħielhom l-permess ta' residenza f'pajjizna u jintbagħtu lura pajjizhom. L-imputat m'għandu l-ebda periklu biex jirritorna lura f'pajjizu l-Egittu, m'għandhux bzonn protezzjoni, hija s-socjeta' nnifisha li għandha bzonn din il-protezzjoni minnu.

Din il-Qorti tqis li l-gravita' tar-reati li ghalihom l-imputat qieghed jinstab hati jimmerita piena ta' habs effettiva.

Decide:

Li għar-ragunijiet premessi, filwaqt li ssib lil Walid Salah Abdel Motaleb Mohamed mhux hati tal-ewwel (1) u t-tieni (2) imputazzjonijiet, issibu hati tal-imputazzjonijiet tlieta (3) u erbgha (4) migjuba kontra tiegħu u dak imnizzel fil-hames (5) imputazzjoni li kiser Ordni ta' Protezzjoni, liema ordni nharget b'sentenza definitiva datata 21/08/2015 mill-Magistrat Dr. Paul Coppini LL.D. fejn il-Qorti kienet ipprovdiet għas-sigurta' ta' Christiana Vella għall-perijodu ta' sena u wara li rat l-Artikoli 17B, 221, 251B(1)(2) 251C u 412(7) tal-Kodici Kriminali tikkundannah għall-perjodu ta' tmax (12)-il xahar prigunerija u multa ta' elfejn u tliet mija u disgħa u għoxrin ewro u sebgha u tletin centezmu (2,329.37).

Finalment, bis-sahha u ai termini tal-Artikoli 412C u 382A tal-Kapitolu 9 tal-Ligijiet ta` Malta, u fid-dawl tal-atteggjament tiegħu, kif rizultanti mill-atti, fil-konfront ta` Christina Vella u bl-iskop li tipprovdi għas-sigurta` u għall-protezzjoni tal-persuna msemmija, u għaz-zamma tal-ordni pubbliku, l-Qorti qieghda bil-prezenti tagħmel Ordni ta` Trazzin fil-konfront tal-hati Walid Salah Abdel Motaleb Mohamed billi tipprojbixxi u tirrestringi lill-istess Walid Salah Abdel Motaleb Mohamed milli javvicina jew b'xi mod isegwi l-movimenti tal-persuna msemmija, u billi tipprojbixxi lil Walid Salah Abdel Motaleb Mohamed milli jimmoleda lill-persuna msemmija, u dana l-Ordni għandu jibqa' fis-sehh għall-perjodu ta` tliet (3) snin li jibdedw jiddekorru mill-mument li din il-kawza tghaddi in gudikata.

Dr Joseph Mifsud
Magistrat